



(Tamil) رڱى ساپ

# புண்பட்ட பாம்பு

மொழிபெயர்ப்பு:

தர்ஜுமா மஜ்லிஸ் (த.வதே இஸ்லாமி)

ஷேகே தர்கத், அயீரே அஹ்லுஸ் ஸன்னத்,  
த.வதே இஸ்லாமியின் ஸ்தாபகர், ஹழ்ரத்,  
அல்லாமா, மௌலானா அபு டிலால்

முஹம்மத் இல்யாஸ்

அத்தார் காதீர் ரஹ்மீ

زخمی سانپ

Zakmi Saanp

## புண்பட்ட பாம்பு

இந்த சிறுநூல் ஷேகே தரீகத், அமீரே அஹ்லுஸ் ஸுன்னத், தஃவதே இஸ்லாமியின் ஸ்தாபகர், ஹழ்ரத், அல்லாமா, மௌலானா முஹம்மத் இல்யாஸ் அத்தார் காதிரி ரஹ்மீ அலஹி **دَاعِمَاتُ بَرَكَاتٍ مُّؤَيَّدَاتُ الْعَالِيَةِ** அவர்களால் உருது மொழியில் எழுதப்பட்டதாகும். மொழி பெயர்ப்பு மஜ்லிஸ் தமிழ்மொழியில் மொழிபெயர்த்துள்ளது. இதன் மொழிபெயர்ப்பிலோ அல்லது அச்சுக்கோவையிலோ ஏதாவது தவறுகள் தென்பட்டால் பின்வரும் முகவரியில் அமைந்துள்ள மொழிபெயர்ப்பு மஜ்லிஸோடு தொடர்பு கொண்டு நற்கூலியைப் பெற்றுக்கொள்ளுங்கள்.

**குறிப்பு :-** இதில் வரும் ஷரீஆ சட்டங்கள் யாவும் ஹனஃபி மத்ஹபின் படியே எழுதப்பட்டுள்ளமை குறிப்பிடத்தக்கது.

### Majlis-e-Tarajim (Dawat-e-Islami)

Aalami Madani Markaz, Faizan-e-Madinah, Mahallah Saudagran,  
Purani Sabzi Mandi, Bab-ul-Madinah, Karachi, Pakistan

UAN: ☎ +92-21-111-25-26-92 – Ext. 7213

Email: ✉ [translation@dawateislami.net](mailto:translation@dawateislami.net)

# புண்பட்ட பாம்பு

“புண்பட்ட பாம்பு” என்பதன் தமிழ் மொழிபெயர்ப்பு



ALL RIGHTS RESERVED

Copyright © 2016 Maktaba-tul-Madinah

இவ்வெளியீட்டின் எப்பகுதியும் மக்தபதுல் மதீனாவின் சட்டரீதியான முன் அனுமதியின்றி மின்னியல், இயந்திரவியல் ரீதியான எக்கருவிகளாலும் மீளப்பதிப்பித்தல், ஒளிப்பரப்பு செய்தல், போட்டோ பிரதி எடுத்தல், ஒளிப்பதிவு செய்தல் அல்லது வேறு முறைகளில் பதிவுசெய்தல் கூடாது.

**ஆரம்ப வெளியீடு:** Zil Qa'da-til-Haraam 1437 (August, 2016)

**வெளியீட்டாளர்:** மக்தபதுல் மதீனா

**Quantity:**

**ISBN:**

**அனுசரணை:**

உங்களின் மரணித்த குடும்ப அங்கத்தவருக்காக ஒரு நூலையோ அல்லது ஒரு சிறுநூலையோ அச்சிட்டு ஈஸாலே ஸவாபுக்காக அனுசரணை செய்ய விரும்பினால் எம்மோடு தொடர்பு கொள்ளுங்கள்.

**Maktaba-tul-Madinah**

Aalami Madani Markaz, Faizan-e-Madinah Mahallah Saudagran,  
Purani Sabzi Mandi, Bab-ul-Madinah, Karachi, Pakistan

✉ **Email:** maktabaglobal@dawateislami.net – maktaba@dawateislami.net

☎ **Phone:** +92-21-34921389-93 – 34126999

🌐 **Web:** [www.dawateislami.net](http://www.dawateislami.net)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## புத்தகம் வாசிக்கும்போது ஓதும் துஆ

இஸ்லாமிய புத்தகங்களையோ அல்லது பாடங்களையோ வாசிக்கும்போது பின்வரும் துஆவை ஒதிக்கொள்ளவும்.  
إِنْ شَاءَ اللَّهُ عَزَّ وَجَلَّ வாசிப்பவைகள் ஞாபகத்தில் இருக்கும்.

اللَّهُمَّ افْتَحْ عَلَيْنَا حِكْمَتَكَ وَأَنْشُرْ  
عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

யா அல்லாஹ்! عَزَّ وَجَلَّ அறிவு ஞானத்தின் வாயிலை நமக்காக திறந்து விடுவாயாக. மேலும் நமக்கு ரஹ்மத்துடைய கதவுகளை திறந்து விடுவாயாக கண்ணியமும், உயர்வும் உடையவனே!

(அல்முஸ்தத்ராஃப், பாகம் 1, பக்கம் 40, தாருல் ஃபிகர், பேரூர்)

(ஆரம்பத்திலும், கடைசியிலும் ஒரு தடவை ஸலவாத் ஒதிக்கொள்ளவும்)



Tip1:Click on any heading, it will send you to the required page.

Tip2:at inner pages, Click on the Name of the book to get back(here) to contents.

## Table of Contents

புத்தகம் வாசிக்கும்போது ஓதும் துஆ ..... iii

### **புண்பட்ட பாம்பு ..... 1**

ஸலவாத்தின் சிறப்பு ..... 1

பெண்கள் மணம் பூசிக்கொண்டு வெளியே செல்ல  
வேண்டாம் ..... 3

பர்தா இல்லாமைக்கு பயங்கர தண்டனைகள் ..... 4

பயங்கரமான மிருகம் ..... 4

பலகீனமான சாக்குப்போக்கு ..... 6

ஐம்பது அறுபது பாம்புகள் ..... 7

பயங்கரமான குழி..... 9

எச்சரிக்கை ..... 10

மகன் போனால் என்ன, வெட்கம் மீதமுள்ளதே! ..... 11

பர்தாயின்றி வாழ்வது சிறு பிரச்சினை கிடையாது..... 12

31 மதனி முத்துக்கள் ..... 13

பெண் முரீதானவர் வெய்கின் கையை முத்தமிட  
முடியாது ..... 13

ஆண், பெண் முஸாபஹா செய்ய முடியாது..... 14

ஆணின் கையால் வலையல் அணிவது..... 14

சிறு குழந்தையின் எந்தப்பகுதியை மறைக்க வேண்டும் 15

மஹ்ரமானவர்களின் உடலை பார்ப்பதன் சட்டம் ..... 15

தாயின் கால்களைப் பிடித்து விடல் ..... 16

தாயின் பாதத்தை முத்தமிடுவதன் சிறப்பு..... 16

|   |    |
|---|----|
| இந்த உறவினர்களுடன் பர்தாவாகும் .....  | 17 |
| மாமனார், மாமியாரிடம் பர்தா?.....  | 18 |
| பெண்ணின் முகத்தை பார்த்தல்.....   | 19 |
| மெல்லிய துணியால் பாஜாமா (காற்சட்டை) அணியாதீர்....                                     | 19 |
| பிறரின் திறந்த முழங்காலைப்பார்ப்பது பாவமாகும்.....                                    | 19 |
| தனிமையில் தேவையின்றி அவரத்தை திறக்கலாமா?... 20  | 20 |
| மலசலம் கழிக்கும்போது ஆடையை எப்போது திறப்பது? .....                                    | 20 |
| தொப்புலிலிருந்து முழங்கால் வரையுள்ள பகுதி .....                                       | 21 |
| மறைவான பகுதியிலுள்ள உரோமங்களை பிறரின் பார்வையிலிருந்து பாதுகாத்துக் கொள்ளுங்கள் ..... | 21 |
| பெண்களின் தலை சீவிய முடி.....   | 22 |
| பெண்களின் கால் சலங்கையின் சத்தம் .....  | 22 |
| பெண் முழு கையையும் மூடக்கூடிய ஆடை அணிய வேண்டும் .....                                 | 24 |
| மார்க்க அடிப்படையில் பர்தா அணிந்திருப்பவரை பார்ப்பது எப்படி?.....                     | 25 |
| பெண்களின் முடியைப் பார்ப்பது ஹராமாகும் .....  | 25 |
| <b>சம்பவம்</b> .....  | 26 |
| ஓர் ஆணிடம் பெண் எப்போது சிகிச்சை செய்ய முடியும்?....                                  | 27 |
| அன்னிய பெண்ணுடன் தனிமை .....  | 27 |
| அம்ரதுடன் தனிமை.....  | 27 |



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## புண்பட்ட பாம்பு

ஷைத்தான் உங்களுக்கு எவ்வளவுதான் சோம்பலை உண்டு பண்ணினாலும் இச்சிறுநூலை முழுமையாக படித்து, இதன் பரகத்தை பெற்றுக்கொள்ளுங்கள்.

### ஸலவாத்தின் சிறப்பு

ஈரூலகத் தலைவர், இறைவனின் அன்பர், அண்ணல் நபி صَلَّى اللهُ تَعَالَى عَلَيْهِ وَآلِهِ وَسَلَّمَ அன்னவர்கள் நவின்றுள்ளார்கள். என் மீது ஸலவாத் கூறுவது ஸிராத் எனும் பாலத்தின் மீது ஒளியாகும். எவர் என் மீது வெள்ளிக்கிழமையன்று 80 தடவைகள் ஸலவாத் கூறுகிறாரோ, அவருடைய 80 வருட பாவங்கள் மன்னிக்கப்படும்.

(அல்பிர்தெளஸ் பிமஃசூரில் கிதாப், பாகம் 2, பக்கம் 408, ஹதீஸ் 3814)

صَلُّوا عَلَى الْحَبِيبِ صَلَّى اللهُ تَعَالَى عَلَيْهِ وَآلِهِ وَسَلَّمَ

ஹழ்ரத் ஸய்யிதுனா அபு ஸஈதுல் குத்ரி رَضِيَ اللهُ تَعَالَى عَنْهُ அவர்கள் அறிவிக்கின்றார்கள். வாலிப வயதுடைய ஸஹாபி رَضِيَ اللهُ تَعَالَى عَنْهُ ஒருவருக்கு புதிதாக திருமணம்

நடைப்பெற்றிருந்தது. ஒருமுறை அவர்கள் தனது வீட்டிற்கு வரும்போது அவர்களுடைய மணப்பெண் வீட்டு வாசற்கதவிலே நின்றிருப்பதைக்கண்டு அவர்களுக்கு கோபம் ஏற்பட்டது. உடனே தனது ஈட்டியை உருவிக் கொண்டு மணப்பெண்ணை நோக்கிச் சென்றதும், அவள் பயந்து சற்று பின்னோக்கி நகர்ந்தாள். பின்பு அவள் (அழுது கொண்டே) என் அன்பு மணவாளரே! என்னை அடிக்காதீர்கள், நான் குற்றமற்றவள், சற்று உள்ளே சென்று, எந்த வஸ்து என்னை வெளியாக்கியது என்பதை பாருங்கள் எனக்கூறினாள். உடனே அந்த ஸஹாபி رضي الله تعالى عنه அவர்கள் உள்ளே சென்று பார்த்தபோது, அவர்களது படுக்கையின் மீது பயங்கரமான விஷப்பாம்பு ஒன்று சுற்றியிருந்தது. திடுக்கிட்டு அந்த பாம்பை ஈட்டியால் குத்தி தூக்கினார்கள். அப்போது புண்பட்ட அந்த பாம்பு அவர்களை கடித்து விட்டு, துடிதுடித்தவாறு இறந்து விட்டது. அந்த பாம்பின் கொடிய விஷத்தால் தன்மானமுள்ள அந்த ஸஹாபி رضي الله تعالى عنه அவர்களும் ஷஹாதத்தை தழுவிக்கொண்டார்கள்.

(முஸ்லிம், பக்கம் 1228, ஹதீஸ் 2236)

• صَلُّوا عَلَى الْحَبِيبِ صَلَّى اللَّهُ تَعَالَى عَلَى مُحَمَّدٍ

தன்மானமுள்ள இஸ்லாமிய சகோதரர்களே! பார்த்தீர்களா? நமது சங்கையான ஸஹாபாக்கள் عليهم الرضوان எத்தகைய நன்னடைத்தையுள்ளவர்களாக இருந்துள்ளார்கள். தனது வீட்டுப்பெண்கள் வீட்டு வாசற்கதவிலோ அல்லது ஜன்னல் அருகிலோ வந்து நிற்பதைக்கூட அவர்கள் சற்றும்



விரும்பாதவர்களாக இருந்தார்கள். தனது மனைவியை நன்கு அலங்கரித்து, பர்தாயின்றி திருமண மண்டபத்திற்கு அழைத்துச்செல்பவர்கள், பர்தாயின்றி ஸ்கூட்டரின் பின்னால் அமர வைத்து சுற்றித்திரிபவர்கள், மேலும் ஷொப்பிங் சென்டர்களுக்கும், கடைத்தெருக்களுக்கும் பர்தாயின்றி பொருட்களை வாங்கச்செல்லும் பெண்களைத் தடுக்காதவர்களுக்கும் மிகப்பெரிய படிப்பினையாகும்.

## பெண்கள் மணம் பூசிக்கொண்டு

### வெளியே செல்ல வேண்டாம்

கண்மணி நாயகம் صَلَّى اللهُ تَعَالَى عَلَيْهِ وَآلِهِ وَسَلَّمَ அன்னவர்கள் நவீன்றுள்ளார்கள். நிச்சயமாக எந்த பெண் மணம் பூசிக் கொண்டு ஒரு கூட்டத்தின் பக்கமாக செல்கிறாளோ, அவள் இப்படிப்பட்டவளாகும். அதாவது விபச்சாரியாகும்.

(திர்மிதி, பாகம் 4, பக்கம் 361, ஹதீஸ் 2795)

பிரசித்தி பெற்ற விரிவுரையாளர், ஹகீமுல் உம்மத் ஹழ்ரத் முஃப்தி அஹ்மத் யார் கான் رَضِيَ اللهُ تَعَالَى عَلَيْهِ அவர்கள் இந்த பரிசுத்த ஹதீஸின் அடிப்படையில் கூறுகிறார்கள். ஏனெனில், அவள் அந்த மணத்தைக்கொண்டு மக்களை தன்வசப்படுத்துகிறாள். இஸ்லாம் விபச்சாரத்தை ஹராமாக் கியுள்ளது. அதனால்தான் அதன் காரணங்களை விட்டும் தடுத்துள்ளது.

(மிர்ஆதுல் மணாஜீஹ், பாகம் 2, பக்கம் 172)

## பர்தா இல்லாமைக்கு பயங்கர தண்டனைகள்

ஹழ்ரத் ஸய்யிதுனா இமாம் அஹ்மத் பின் ஹஜர் மக்கி ஷாபிஃ رَحِمَهُ اللهُ تَعَالَى عَلَيْهِ அவர்கள் எழுதியுள்ளார்கள். கண்மணி நாயகம் صَلَّى اللهُ تَعَالَى عَلَيْهِ وَالْهِيَ وَسَلَّمَ அன்னவர்கள் மிஃராஜுடைய இரவன்று சில பெண்கள் அனுபவித்துக் கொண்டிருந்த பயங்கரமான தண்டனைகளை பார்த்தார்களே, அதில் இதுவும் இருந்தது. அதாவது, ஒரு பெண் அவளுடைய முடியால் தொங்கிக்கொண்டிருந்தாள், மேலும் அவளுடைய மூளை கரைந்துக் கொண்டிருந்தது. அப்போது நாயகம் صَلَّى اللهُ تَعَالَى عَلَيْهِ وَالْهِيَ وَسَلَّمَ அன்னவர்களுக்கு அறிவிக்கப்பட்டது, இந்த பெண்ணானவள் தனது முடிகளை அன்னிய ஆண்களை விட்டும் மறைத்துக்கொள்ளவில்லை.

(அZஸ்ஸவாஜிரு அனிக்திராஃபில் கபாஇர், பாகம் 1, பக்கம் 97-98)

صَلُّوا عَلَى الْحَبِيبِ صَلَّى اللهُ تَعَالَى عَلَى مُحَمَّدٍ

## பயங்கரமான மிருகம்

அநேகமாக ஹிஜ்ரி 1414, ஷஃபான் மாதத்தின் கடைசி ஜும்ஆ நாளாக இருக்க வேண்டும். கோரங்கி (Bபாபுல் மதீனா, கராச்சி) யில் இரவு நேரத்தில் நடைபெற்ற சுன்னத்துக்கள் நிறைந்த மாபெரும் இஜ்திமாவில் ஸGகே மதீனா رَضِيَ اللهُ عَنْهُ (அமீரே அஹ்லுஸ் சுன்னத் رَضِيَ اللهُ عَنْهُ الْعَالِيَةِ) அவர்களுக்கு ஓர் இளைஞனுடன் சந்திப்பு ஏற்பட்டது. அவன் அதிகம் பயந்தவனாக இருந்ததோடு, சத்தியம் செய்து ஒரு விடயத்தை கூறலானான்.

எனது நண்பர் ஒருவரின் இளம் வயது மகள் திடீரென மரணித்து விட்டாள். அவளை கப்ரில் அடக்கம் செய்து விட்டு நாம் திரும்பும்போது, முக்கியமான ஆவணங்கள் அடங்கிய கைப்பையொன்று தவறுதலாக மய்யித்துடன் அந்த கப்றுக்குள் மூடப்பட்டு விட்டது என்ற விடயம் மரணித்தவளின் தந்தைக்கு ஞாபகம் வந்தது. எனவே கட்டாயத்தின் காரணமாக மீண்டும் கப்ரைத்தோண்ட வேண்டிய நிலை ஏற்பட்டது.

கப்ரைத்தோண்டி மண்ணை அகற்றியதும் அங்கே நாம் கண்ட பயங்கரமான காட்சி எங்களை பயத்தில் கூக்குரல் இடச்செய்தது. எந்த இளம் பெண்ணை நாம் சுத்தமான துணியால் கஃபனிட்டு சற்று நேரத்துக்கு முன் கப்ரில் வைத்தோமோ, அந்த பெண் தன் கஃபனை கிழித்துக் கொண்டு எழுந்து, வில்லைப்போல் வளைந்து உட்கார்ந்திருந்தாள். ஆஹ்! அவளுடைய தலை முடியால் அவளின் கால்கள் பிணைக்கப்பட்டிருந்தன. மேலும் இனம் தெரியாத சிறுசிறு பயங்கரமான விஷ ஜந்துக்கள் அவளை பற்றிப் பிடித்துக்கொண்டிருந்தன. அந்த அகோர காட்சியைக் கண்டதும் அச்சத்தால் எங்கள் வாயடைத்துப்போனது. தேடி வந்த கைப்பையை எடுப்பதற்குப் பதிலாக நாங்கள் மண்ணை கண்டவாறு போட்டுவிட்டு ஒடோடி வந்து விட்டோம். வீட்டுக்கு வந்ததும் நான் நண்பர்களிடம், அந்த பெண் என்ன தவறிழைத்தாள்? என விசாரித்தபோது, கூறப்பட்டது: இக்காலத்தில் வெட்கக்கேடாக கருதக்கூடிய எந்தக்குற்றமும் அவளிடம் இல்லை. பொதுவாக, அவளும் ஏனைய சாதாரண பெண்களைப்போல் நவநாகரீகத்திற்கு

உட்பட்டு, பர்தா அணியாமல் இருந்தாள். மரணிப்பதற்கு சில நாட்களுக்கு முன் உறவினர் ஒருவரின் திருமணத்திற்கு காக நவநாகரீக முறையில் முடியை வெட்டி, நன்கு அலங்கரித்துக்கொண்டு, சாதாரண பெண்களைப்போல் பர்தா இல்லாமல் திருமணத்தில் கலந்து கொண்டாள்.

என்னருமை சகோதரிகளே! சதா பர்தா அணியுங்கள்  
சந்தி, தெருக்களிலே அலைந்து திரியாதீர்கள்  
இல்லையேல், கேளுங்கள்! கப்ருக்குள் சென்றால்  
பாம்பு, தேல்களைக்கண்டு கூச்சலிடுவீர்கள்

## பலகீனமான சாக்குப்போக்கு

நவநாகரீகத்தை பின்பற்றிய துர்ப்பாக்கியசாலியான அந்த பெண்ணின் வேதனைமிக்க நிகழ்ச்சியை படித்த பின்பும், ஷைத்தானின் தூண்டுதலால் இவ்வாறு சாக்குபோக்குச் சொல்லக்கூடிய நமது இஸ்லாமிய சகோதரிகள் படிப்பினை பெறமாட்டார்களா? அதாவது நான் என்ன செய்வது? என் நிலைமை இவ்வாறுதான். எங்கள் வீட்டில் யாருமே பர்தா அணிவதில்லை, குடும்பத்தின் பழக்க வழக்கங்களையும் பார்க்க வேண்டும், எங்கள் குடும்பத்தில் அனைவரும் நன்கு படித்தவர்கள், சாதாரண மற்றும் பர்தா அணிகின்ற பெண்களை யாரும் திருமணம் முடிக்க முன்வருவதில்லை, பர்தா என்பது எங்கள் உள்ளத்திலே உள்ளது மேலும் எங்கள் நிய்யத்தும் சுத்தமாக இருக்கிறது இதுபோன்றவை. குடும்ப சம்பிரதாயங்களும், நபஸுக்கு அடிபணிதலும் கப்ரின் வேதனை மற்றும் நரக நெருப்பிலிருந்து உங்களுக்கு

விடுதலை பெற்றுத்தருமா? நீங்கள் அல்லாஹ் **عَزَّوَجَلَّ** வின் சன்னிதானத்தில் இத்தகைய நொண்டிச்சாட்டுக்களை கூறி விடுதலை பெற்றுக்கொள்வதில் வெற்றி பெறுவீர்களா? இல்லையென்றால், நிச்சயமாக முடியாதென்றால், நீங்கள் எல்லா நிலையிலும் பர்தா அணியாமையாக தெளபா செய்தே ஆக வேண்டும்.

ஞாபகம் வைத்துக்கொள்ளுங்கள்! லௌஹூல் மஹ்ஃபூலில் யாருக்கு எங்கே துணை எழுதப்பட்டுள்ளதோ அங்கேதான் திருமணம் நடைபெறும். ஏனெனில், எத்தனையோ படித்த நவநாகரீக கன்னிப்பெண்களெல்லாம் கண்ணிமைக்கும் பொழுதிற்குள் மரணத்தின் வலையில் சிக்கி விடுகிறார்கள். மாறாக, சிலசமயம், மணப்பெண் இல்லறத்தில் புகுவதற்குள் மரணத்தின் பிடியில் சிக்கி விடுகிறாள். மேலும் அவளை ஒளி விளக்குகளால் மிளிர்க்கூடிய, நறுமணம் வீசக்கூடிய புதிய மணவறைக்கு அனுப்புவதற்கு பதிலாக பயங்கரமான விஷப்பூச்சிகளாலும், விலங்குகளாலும் நிறைந்த இருள் சூழ்ந்த நெருக்கமான கப்ரில் இறக்கி விடுகிறார்கள்.

நீ எதுவரை மகிழ்வாராம் சூடிக்கொள்வாய்

நீ எதுவரை இங்கே உயிர் வாழ்வாய்

صَلَّى اللهُ تَعَالَى عَلَى مُحَمَّدٍ

• صَلُّوا عَلَى الْحَبِيبِ

## ஜம்பது அறுபது பாம்புகள்

1986ம் ஆண்டு பாக்கிஸ்தானின் “ஐங்” எனும் பத்திரிகையில் ஒரு தாய் துயரத்துடன் அளித்திருந்த பேட்டி இது:

என் மூத்த மகள் சமீபத்தில்தான் மரணித்தாள். அவளை அடக்கம் செய்வதற்கு கப்ர் தோண்டியபோது கண்முன்னே ஐம்பது அறுபது பாம்புகள் சேர்ந்து விட்டன. இரண்டாவது கப்ர் தோண்ட வைத்தபோது அதிலும் அதேபோல் பாம்புகள் வந்து ஒன்றின் மேல் ஒன்றாக பின்னி அமர்ந்துக் கொண்டன. பின்பு மூன்றாவது கப்ர் தோண்டியபோது, அதிலே அவ்விரண்டு கப்ருகளை விடவும் அதிகமான பாம்புகள் இருந்தன. அனைவருக்கும் பயம் ஏற்பட்டு விட்டது. நேரமும் சென்றுக்கொண்டிருந்தது. அனைவரும் ஆலோசனை செய்து என் அன்பு மகளை அந்த பாம்புகள் நிறைந்த கப்ரிலே அடக்கம் செய்து விட்டு, மனிதர்கள் தூரமாக நின்று மண்ணை அள்ளி போட்டு விட்டு வந்து விட்டனர். மரணித்த எனது மகளின் தந்தை மைய்யவாடியிலிருந்து வீட்டிற்கு திரும்பி வந்ததிலிருந்து அவரின் நிலைமை மிகவும் மோசமாகி, அவர் அச்சத்தால் அடிக்கடி தலையை உதறிக்கொண்டிருந்தார். மனக்கவலையுடன் தாய் மேலும் கூறுகையில், எனது மகளோ தொழுகை, நோன்பு போன்றவற்றை மிகவும் பேணுபவளாகவே இருந்தாள், ஆனால் ஃபேஷன் வாழ்க்கையை வாழ்ந்தாள். நான் பல தடவைகள் அன்போடு எடுத்துச் சொல்லியும் கூட அவள் தனது மறுமைக்கான நல்ல விடயங்களுக்கு செவி சாய்ப்பதற்கு பதிலாக, என் மீது எரிந்து விழுவதோடு என்னை கேவலமாகவும் பேசினாள். கைசேதமே! என் பேச்சுக்கள் எதுவும் அறிவிலியாகிய, நவநாகரீகத்தில் இருந்த என் மகளுக்கு புரியவில்லையே.

صَلُّوا عَلَى الْحَبِيبِ صَلَّى اللهُ تَعَالَى عَلَى مُحَمَّدٍ

## பயங்கரமான குழி

இது ஒரு பத்திரிகையின் செய்தி, இது உண்மையா, பொய்யா? என்று யாரறிவார் என்ற சந்தேகத்தை ஷைத்தான் யாருக்காவது ஏற்படுத்தக்கூடும். அந்த செய்தி பொய்யாகவே இருந்தாலும், மார்க்கம் அனுமதிக்காத நவநாகரீகமும், பர்தாயின்றி இருப்பதும் கூடும் என்று யாரும் உறுதிப்படுத்த முடியாது. பரிசுத்த ஹதீஸில் இடம் பெற்றுள்ள அனுமதிக்கப்படாத நவநாகரீகத்தின் தண்டனையைப்பற்றி கேளுங்கள்:

நாயகத் திருமேனி صَلَّى اللهُ عَلَيْهِ وَآلِهِ وَسَلَّمَ அன்னவர்கள் நவின்னுள்ளார்கள். சில மனிதர்களுடைய தோல்களை நெருப்பினாலான கத்தரிக்கோலால் துண்டிக்கப்படுவதை நான் பார்த்தேன். காரணத்தை வினவியபோது பதில் வந்தது, இவர்கள் தடுக்கப்பட்ட பொருட்களைக் கொண்டு அலங்கரித்துக் கொள்பவர்களாக இருந்தனர். மேலும் நான் ஒரு குழியைக் கண்டேன். அதிலிருந்து பயங்கரமான கூச்சலிடும் சத்தங்கள் வந்துக்கொண்டிருந்தன. நான் வினவியபோது கூறப்பட்டது, இதிலுள்ள பெண்மணிகள் தடுக்கப்பட்ட பொருட்களைக்கொண்டு அலங்காரம் செய்பவர்களாக இருந்தனர்.

(தாரீக் பக்தாத், பாகம் 1, பக்கம் 415)

ஞாபகத்தில் வைத்துக்கொள்ளுங்கள்! நகப்பூச்சு (Nail polish) பாவிப்பதால் அது நகத்திலே ஒட்டிக்கொள்கிறது. எனவே அப்படியான நிலையில் வுழு செய்வதால் வுழு

நிறைவேறாது. கடமையான குளிப்பும் நிறைவேறுவதில்லை. மேலும் வழு மற்றும் குளிப்பு நிறைவேறாத பட்சத்தில் தொழுகையும் நிறைவேறாது.

## எச்சரிக்கை

ஒருபோதும் ஷைத்தானின் இந்த மாய வலையில் வீழ்ந்து விடாதீர்கள். எவ்வாறெனில், தற்போது உலகம் முன்னேறிச் செல்கிறது. **مَعَآءَ اللّٰهِ عَزَّوَجَلَّ** போர்வைக்குள்ளும், நான்கு சுவர்களுக்குள்ளும் இருக்க வேண்டுமென்பது முஸ்லிம்களில் ஒரு சில பழமைவாதிகளின் கருத்து, தற்காலத்தில் ஆணும், பெண்ணும் தோளோடு தோள் சேர்ந்து வேலை செய்ய வேண்டும் போன்ற விடயங்களை, சில அறிவிலிகள் கூறுவதை கேட்க முடியும். நிச்சயமாக ஒரு முஸ்லிமுக்கு திருக்குர்ஆனின் ஆதாரம் போதுமாகும். ஆகவே இந்த திருவசனத்தை உங்கள் அகக்கண்ணால் படியுங்கள்.

**وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ**

தர்ஜுமா கன்ஸூல் ஈமான்: மேலும் உங்கள் வீடுகளுக்கள்ளே நீங்கள் தங்கியிருங்கள். முன்னிருந்த அறியாத மக்கள் பர்தாயின்றி இருந்ததைப்போன்று நீங்களும் பர்தாயின்றி இருக்காதீர்கள். (ஐஸ்உ 22, சூரதுல் அஹ்ஸாப், 33)

கடைத்தெருக்களிலும், ஷொப்பிங் சென்டர்களிலும் பர்தாயின்றி அலைபவர்களே! ஆண், பெண் பேதமற்ற பொழுது



போக்கு தலங்களை அலங்கரித்துத் திரிபவர்களே! ஆண், பெண் பேதமற்ற பாடசாலைகளிலே கல்வி கற்பவர்களே! பாடசாலை, கல்லூரிகளில் அன்னிய ஆசிரியர்களிடம் படிப்பவர்களே! மேலும் அன்னியவருக்கு படித்துக்கொடுப்பவர்களே! அலுவலகங்கள், தொழிற்சாலைகள், மருத்துவமனைகள் மேலும் பலவிதமான அமைப்புக்களில் ஆண்களுடன் இணைந்து பணி புரிபவர்களே! ஆண்களுடன் பர்தாயின்றி அல்லது தனியாக மேலும் குழப்பம் ஏற்படவாய்ப்பிருந்தும் இணைந்து வேலை செய்யும் பெண்களுக்கும் மேற்கூறப்பட்ட வசனம் சிந்திக்கத் தூண்டுகிறது.

صَلُّوا عَلَى الْحَبِيبِ صَلَّى اللهُ تَعَالَى عَلَى مُحَمَّدٍ

**மகன் போனால் என்ன, வெட்கம்**

**யீதமுள்ளதே!**

நாணமுள்ள பெண்கள் என்ன நடந்தாலும் பர்தாயின்றி இருக்க மாட்டார்கள். எவ்வாறெனில், ஹழ்ரத் ஸய்யிததுனா உம்மு கல்லாத் رضي الله تعالى عنها அவர்கள் தங்களை முற்றாக மறைத்துக்கொண்டு, முகத்திரையும் அணிந்தவாறு ஷஹீதான தன் மகனைப்பற்றி விசாரிக்க நபிகள் கோமான் صلى الله تعالى عليه وآله وسلم அன்னவர்களின் திருச்சமுகத்திற்கு வந்திருந்தார்கள். யாரோ ஒருவர், நீங்கள் இந்த நிலையிலும் மகனைப்பற்றி விசாரிக்க முகத்திரை அணிந்துக்கொண்டு வந்துள்ளீர்களே என்று கேட்க, அப்பெண்மணி கூறினார்கள்,

“என்னுடைய மகன் தானே போய் விட்டான், என்னுடைய வெட்கம் போய் விடவில்லையே!”

(சுனன் அபூதாலூத், பாகம் 3, பக்கம் 9, ஹதீஸ் 2488)

அல்லாஹ் ﷺ வின் பேரருள் அவர்கள் மீது பொழியட்டும். அவர்களின் பொருட்டால் நம்முடைய பாவங்கள் மன்னிக்கப் பட்டட்டும்.

أَمِينٌ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

## பர்தாயின்றி வாழ்வது சிறு பிரச்சினை கிடையாது

பர்தா அணியாமலிருப்பதற்கு விதவிதமான சாக்குப்போக்குகளை கூறும் இஸ்லாமிய சகோதரிகள் இந்நிகழ்வைக் கொண்டு படிப்பினை பெறவேண்டும். சிலர் கூறுவர், என்ன செய்ய, நானே ஒரு விதவை, மேலும் சிலர், குழந்தைகளை வளர்த்து ஆளாக்க அலுவலகங்களில் அன்னிய ஆண்களுடன் பர்தாயின்றி அல்லது தனியாக அல்லது குழப்பம் ஏற்பட வாய்ப்பிருந்தும் பணி புரியத்தான் வேண்டியுள்ளது எனக்கூறுவர். ஆனால் வருமானத்தை பெற்றுக்கொள்ள வீட்டுக்குள்ளேயே தொழில் செய்யவும் முடியும்! அத்தகைய மதனி சிந்தனையை எங்கிருந்து கொண்டு வருவது!

பர்தா அணிந்த முற்காலத்து பெண்மணிகள் விதவையாக வில்லையா? அவர்களுக்கு பிரச்சினைகள் வர வில்லையா? கர்பலா களத்து கைதிகள் ﷺ மீது கொடூரங்கள்

இழைக்கப்பட வில்லையா? **مَعَاذَ اللَّهِ** அந்நிலையிலும் கர்பலா களத்து அந்த கற்புக்கரசிகள் **رَضِيَ اللَّهُ تَعَالَى عَنْهُنَّ** பர்தாவை விட்டார்களா? இல்லை, ஒருபோதும் இல்லை. எனவே, தயவுசெய்து உங்கள் பலவீனத்தின் மீது இரக்கம் காட்டி, வலிமையற்ற உடலை கப்ர் மற்றும் நரக வேதனையிலிருந்து காப்பாற்ற எந்நேரமும் பர்தாவை அணிந்துக்கொள்ளுங்கள். இறைவன் மீது ஆணையாக! பர்தாயின்றி வாழ்வது சிறு பிரச்சினை கிடையாது. அது அல்லாஹ் **رَضِيَ اللَّهُ تَعَالَى** வின் தண்டனையில் சிக்க வைத்து விடும். **وَالْحَمْدُ لِلَّهِ تَعَالَى**

### 31 மதனி முத்துக்கள்

1. நமது இன்னுயிர் முஸ்தஃபா **صَلَّى اللَّهُ تَعَالَى عَلَيْهِ وَالْهَيْ وَالسَّلَام** அன்னவர்கள் பெண்களின் கைகளைத்தொடாமல், நாவினால் மாத்திரம் பைஅத் வழங்குவார்கள். (பஹாரெ ஷரீஅத், பாகம் 3, பக்கம் 446)

## பெண் முர்தானவர் ஷெய்கின் கையை

### முத்தமிட முடியாது

2. அன்னிய ஆண்களோடு எவ்வாறு பர்தா உள்ளதோ அதேபோல், பெண்களுக்கு தம் ஷெய்க் உடனும் பர்தா உண்டு. பெண் தனது ஷெய்கின் கையை முத்தமிட முடியாது, தனது தலை மீது கைகளை தடவ விட முடியாது இன்னும் ஷெய்கின் கை, கால்களை பிடித்து விடுவதும் கூடாது.

## ஆண், பெண் முஸாபஹா செய்ய முடியாது

3. ஆணும், பெண்ணும் ஒருவருக்கொருவர் கை கொடுக்க முடியாது.

இன்னுயிர் முஸ்தஃபா **صَلَّى اللهُ تَعَالَى عَلَيْكَ يَا رَسُولَ اللَّهِ** அன்னவர்கள் கூறினார்கள். ஓர் அன்னிய (ஹலால் ஆகாத) பெண்ணை தொடுவதை விட உங்களில் ஒருவருடைய தலையில் ஆணி அடிக்கப்படுவது சிறந்ததாகும். (முஃஜமூல் கபீர், பாகம் 20, பக்கம் 211, ஹதீஸ் 486)

4. ஆண், பெண் இருவரில் யாராவது காம உணர்வு ஏற்பட வாய்ப்புள்ள வாலிபராக இருந்தால், ஒரு பெண் அன்னிய ஆணுடைய உடம்பின் எந்த பகுதியையும் தொடக்கூடாது. காம உணர்வு ஏற்படாது என இருவருக்கும் உறுதியிருந்தாலும் சரியே. (ஆலம்கீரி, பாகம் 5, பக்கம் 327 / பஹாரெ ஷரீஅத், பாகம் 3, பக்கம் 443)

## ஆணின் கையால் வலையல் அணிவது

5. அன்னிய ஆணின் கையால் பெண் வலையல் அணிந்து கொள்வது பாவமாகும். இதனால் இருவருமே பாவிகளாகி விடுகின்றனர்.

## சிறு குழந்தையின் எந்தப்பகுதியை

### மறைக்க வேண்டும்

6. பச்சிளம் குழந்தையின் மறைக்க வேண்டிய எந்தப் பகுதியும் கிடையாது. அக்குழந்தையுடைய உடலின் எந்தப்பகுதியையும் மறைக்க வேண்டிய அவசியம் இல்லை. பின்பு அக்குழந்தை சற்று வளர்ந்து விட்டால் உடலின் முன், பின் பாகங்களை மறைப்பது அவசியமாகும். பத்து வயதை தாண்டி விட்டால் அவருக்கு பருவ வயதுக்குரியவரின் சட்டமாகும். (ரத்துல் முஹ்தார், பாகம் 9, பக்கம் 602 / பஹாரெ ஷரீஅத், பாகம் 3, பக்கம் 442)

### மஹ்ரமானவர்களின் உடலை பார்ப்பதன் சட்டம்

7. ஆண் தன்னுடைய மஹ்ரமானவர் (அதாவது திருமணம் முடிக்க ஹராமாக்கப்பட்ட சில உறவுப் பெண்கள், உதாரணமாக: தாய், சகோதரி, தாயின் சகோதரிகள், தந்தையின் சகோதரிகள் போன்றவர்) களின் தலை, முகம், காது, தோள், கை, மணிக் கட்டு, காலின் முன்புறம், பாதம் போன்றவற்றின் மீது இருவருக்கும் மத்தியில் காம உணர்வு இல்லாத பட்சத்தில் பார்வையை செலுத்தலாம். (பஹாரெ ஷரீஅத், பாகம் 3, பக்கம் 444,445)

8. ஓர் ஆண் நிகாஹ் செய்ய ஹராமாக்கப்பட்ட உறவுப்பெண்களின் வயிறு, இடுப்பு, முதுகு, தொடை, முழங்கால் போன்றவற்றின் மீது பார்வை

செலுத்தக்கூடாது. (பஹாரெ ஷரீஅத், பாகம் 3, பக்கம் 445) (இச்சட்டம் இவர்களின் உடலில் எவ்வித ஆடையும் இல்லாத நேரத்திலாகும். மாறாக, இவ்வறுப்புக்களை கனமான துணியைக்கொண்டு மறைக்கப்பட்டிருந்தால், அதை பார்வையிடுவதில் தவறில்லை)

9. திருமணம் செய்ய ஹராமாக்கப்பட்ட உறவுப் பெண்களின் எந்த உறுப்புக்களை பார்ப்பதற்கு அனுமதியுண்டோ, அவ்வறுப்புக்களை தொடவும் அனுமதியுண்டு. ஆனால், இருவரில் ஒருவருக்கும் காம உணர்வு ஏற்படாமல் இருந்தாலே தவிர. (பஹாரெ ஷரீஅத், பாகம் 3, பக்கம் 445)

## தாயின் கால்களைப் பிடித்து விடல்

10. ஓர் ஆண் மகன் தன் தாயின் கால்களைப் பிடித்து விடலாம். ஆனால் தொடையை பிடித்துவிட தாயின் தொடைப்பகுதி துணியால் மூடப்பட்டிருக்க வேண்டும். தாயின் தொடையைக்கூட துணியின்றி தொடுவதற்கு அனுமதியில்லை. (முலக்கல் பஹாரெ ஷரீஅத், பாகம் 3, பக்கம் 445)

## தாயின் பாதத்தை முத்தமிடுவதன் சிறப்பு

11. ஆண்கள் தனது தாயின் பாதத்தை முத்தமிடவும் முடியும். ஹதீஸ் ஷரீஃபில் வருகிறது, “எவரொருவர் தன் தாயின் பாதத்தை முத்தமிட்டாரோ அவர் சுவர்க்கத்தின் வாசற்படியை முத்தமிட்டவரைப்

போலாவார்.” (அல் மஃசூது லிஸ்ஸரக்ஸி, பாகம் 5, பக்கம் 156)

## இந்த உறவினர்களுடன் பர்தாவாகும்

12. தந்தையின் சகோதர சகோதரிகளின் பிள்ளைகள், தாயின் சகோதர சகோதரிகளின் பிள்ளைகள், மனைவியின் சகோதரி, சகோதரியின் கணவர், சகோதரரின் மனைவி, கணவனின் சகோதரன், தந்தையின் சகோதரரின் மனைவி, தாயின் சகோதரரின் மனைவி, தாயின் சகோதரியின் கணவர், தந்தையின் சகோதரியின் கணவர், மேலும் பால்குடி<sup>1</sup> காலத்தில் பால் கொடுக்காத வளர்ப்புப் பிள்ளை தற்போது ஆண், பெண் பாலுணர்வு விடயங்களை அறியும் பருவத்தை அடைந்துவிடின் அவருடனும் பர்தா உண்டு. பெயரளவில் உறவு கொண்டாடும் சகோதரன் சகோதரி, பெயரளவில் உறவு கொண்டாடும் தாய் மகன், பெயரளவில் உறவு கொண்டாடும் தந்தை மகள், மேலும் முர்ஷித் (ஷெய்க்) இன்னும் பெண் முரீதானவர் (சீடர்), இவ்வாறு யாருக்கு மத்தியில் திருமணம் செய்யும் அனுமதியுள்ளதோ அவர்களுக்கு மத்தியில் பர்தாவும் உள்ளது. ஆம், பார்ப்பதற்கு

<sup>1</sup> ரூபகம் வைக்கவும்: குழந்தைக்கு ஹிஜ்ரி ஆண்டின் பிரகாரம் 2 வருடம் பாலூட்ட முடியும். அதற்கு மேல் பால் கொடுப்பதற்கு அனுமதியில்லை. ஆனால் 2  $\frac{1}{2}$  வருட காலத்திற்குள் ஒரு பெண் பாலூட்டியிருந்தால் திருமணம் செய்வது ஹராம் என்பது உறுதியாகி விடும். இப்போது இவர் பால்குடி மகனாவார். இவருடன் பர்தா இல்லை.

அவலட்சணமான, காம உணர்வு தோன்றாத வயது முதிர்ந்த கிழவிகளுடன் ஆண்களுக்கு பர்தா அவசியமில்லை. இதைத்தவிர வேறு எந்த பெண்ணையும் காம உணர்வு தோன்றினாலும், தோன்றாவிட்டாலும், ஆண் மார்க்க அனுமதியின்றி பார்க்க முடியாது. யாருடன் எக்காலமும் திருமணம் ஹராமாக்கப்பட்டுள்ளதோ அவர்களுடன் பர்தா கிடையாது.

“பஹாரெ ஷரீஅத்”தில் வருகிறது. பெண்களுக்கு உணர்வின் சந்தேகம் தோன்றினாலும் அன்னிய ஆணின் பக்கம் ஒருபோதும் பார்வை செலுத்தக் கூடாது. (பஹாரெ ஷரீஅத், பக்கம் 443)

## மாமனார், மாமியாரிடம் பர்தா?

13. ஹுர்மதே முஸாஹரத்தின் (திருமண உறவுமுறை) காரணத்தால் ஆண் தன் மாமியாரிடமும், பெண் தன் மாமனாரிடமும் பர்தாவை பேணக்கூடிய விடயத்தில் சலுகை வழங்கப்பட்டுள்ளது. ஆம், இருவரில் ஒருவர் வாலிபராக இருந்தாலும் பர்தா செய்ய வேண்டும். இதுவே நல்லதாகும். (ஹுர்மதே முஸாஹரத்தின் விளக்கத்தை அறிந்துக்கொள்ள பஹாரெ ஷரீஅத்தின் 7ஆவது பாகத்திலிருந்து “மஹ்ரமாத் கா பயான்” என்ற பாடத்தை வாசித்துக் கொள்ளுங்கள். மாறாக, நிகாஹ், தலாக், இத்தா, பிள்ளைகளை பராமரித்தல் போன்றவற்றை அறிந்து கொள்வதற்காக திருமணத்திற்கு முன், அவ்வாறு படிக்கவில்லையென்றால் திருமணத்திற்கு பின்பாவது



பஹாரெ ஷரீஅத் 7 மற்றும் 8ஆவது பாகங்களை கட்டாயமாக படித்துக்கொள்ளுங்கள்.

## பெண்ணின் முகத்தை பார்த்தல்

14. ஒரு பெண்ணின் முகம் மறைவுப்பகுதி அல்ல. ஆனால் பிரச்சினை ஏற்படும் பயத்தின் காரணத்தால் அன்னிய ஆண்களுக்கு முன்னால் முகத்தை திறப்பது தடையாகும். அதேபோல் அன்னிய ஆண்கள் அவள் மீது பார்வை செலுத்துவதற்கும் அனுமதி கிடையாது. மேலும் தொடுதல் அதை விட அதிகமாக தடைசெய்யப்பட்டதாகும். (துர்ரெ முக்தார், பாகம் 2, பக்கம் 97 / பஹாரெ ஷரீஅத், பாகம் 1, பக்கம் 484)

## மெல்லிய துணியால் பாஜாமா (காற்சட்டை)

### அணியாதீர்

15. சில மனிதர்கள் மிகவும் மெல்லிய துணியினால் காற்சட்டை (பாஜாமா) அணிகிறார்கள். அதன் மூலம் தொடையுடைய தோலின் நிறம் தென்படும். அதை அணிந்துக்கொண்டு தொழுவதும் கூடாது, மார்க்க நோக்கமின்றி அணிவதும் ஹராமாகும்.

## பிறரின் திறந்த முழங்காலைப்பார்ப்பது

### பாவமாகும்

16. சில மனிதர்கள் மற்றவர்களின் முன்னால் முழங்கால் மட்டுமின்றி, தொடையும் திறந்தவாறு

இருப்பார்கள், இது ஹராமாகும். (பஹாரெ ஷரீஅத், பாகம் 1, பக்கம் 481, முலக்கஸ்) அவர்களின் அந்த திறந்த தொடை அல்லது முழங்காலை பார்ப்பதும் கூடாது. எனவே அரைக்கால் சட்டை அணிந்து கொண்டு விளையாடுவதும், உடற்பயிற்சி செய்வதும் மேலும் அவ்வாறு செய்பவர்களை பார்ப்பதையும் தவிர்ந்து கொள்வது அவசியமாகும்.

## தனிமையில் தேவையின்றி அவ்ரத்தை திறக்கலாமா?

17. அவ்ரத்தை மறைப்பது எல்லா நிலையிலும் வாஜிபாகும். தகுந்த காரணமின்றி தனிமையில் திறப்பதற்கும் அனுமதியில்லை. மற்றவர்களுக்கு முன்னிலும், தொழுகையிலும் அவ்ரத்தை மறைத்துக் கொள்வது ஏகோபித்த கருத்தின் பிரகாரம் கடமையாகும். (துர்ரெ முக்தார் வ ரத்துல் முஹ்தார், பாகம் 2, பக்கம் 93 / பஹாரெ ஷரீஅத், பாகம் 1, பக்கம் 479, முலக்கஸ்)

## மலசலம் கழிக்கும்போது ஆடையை எப்போது திறப்பது?

18. மலசலம் கழிக்கச்சென்றால் பூமிக்கு மிக நெருக்கமாக சென்ற பிறகே உங்கள் ஆடையை அகற்றுங்கள். மேலும் தேவையை விட அதிகமான பகுதியை திறக்காதீர்கள். (பஹாரெ ஷரீஅத், பாகம் 1, பக்கம் 409) பாஜாமாவில் (காற்சட்டையில்) Zசிப் (zip)

வைத்தால் சிறுநீர் கழிப்பது இலேசாக அமையலாம். மேலும் மறைவான பகுதியை மிக குறைவாகவே திறக்க வேண்டிய தேவை ஏற்படும். ஆனால் தண்ணீரின் மூலம் சுத்தம் செய்யும்போது மிக அவதானத்துடன் இருக்க வேண்டும். மெல்லிய Zசிப் வைப்பது மிகவும் நல்லது.

## தொப்புலிலிருந்து முழங்கால்

### வரையுள்ள பகுதி

19. ஓர் ஆண் மற்றொரு ஆணின் தொப்புலிலிருந்து முழங்கால் வரையுள்ள எந்தப்பகுதியையும் பார்க்க முடியாது. அதேபோல் ஒரு பெண்ணும் மற்றொரு பெண்ணின் தொப்புலிலிருந்து முழங்கால் வரையுள்ள எந்தப்பகுதியையும் பார்க்க முடியாது. ஆனால் காம உணர்வு ஏற்படும் என்ற பயமில்லாத பட்சத்தில் ஒரு பெண் மற்ற பெண்ணின் ஏனைய உறுப்புக்களை பார்க்கலாம். (பஹாரெ ஷரீஅத், பாகம் 3, பக்கம் 442,443)

### மறைவான பகுதியிலுள்ள உரோமங்களை பிறரின் பார்வையிலிருந்து பாதுகாத்துக் கொள்ளுங்கள்

20. தொப்புளுக்கு கீழேயுள்ள மறைவான பகுதியின் முடிகளை மழித்து விட்டு மற்றவர்கள் பார்க்கக் கூடிய இடத்தில் வீசக்கூடாது. (பஹாரெ ஷரீஅத், பாகம் 3, பக்கம் 449)

## பெண்களின் தலை சீவிய முடி

21. பெண்கள் தலை சீவும்போது அல்லது தலையை கழுவுகின்றபோது விழுகின்ற முடிகளை ஆண்களின் பார்வையில் படாமல் இருப்பதற்காக மறைவான இடங்களில் வைப்பது அவசியமாகும். (பஹாரெ ஷரீஅத், பாகம் 3, பக்கம் 449)
22. மாதவிடாய் காலத்தில் பாவித்த அசுத்தமான துணிகளை பிறருடைய பார்வை படும் இடங்களில் ஒரு போதும் வீசாதீர்கள்.

## பெண்களின் கால் சலங்கையின் சத்தம்

23. ஹதீஸ் ஷரீஃபில் வருகிறது: “சலங்கை அணிகின்ற பெண்கள் கூட்டத்தாரின் துஆவை அல்லாஹ் ﷻ ஏற்றுக்கொள்வதில்லை.” (அத்தஃப்ஸீராதுல் அஹ்மதிய்யா, பக்கம் 565) பரிசுத்த ஹதீஸில் தடுக்கப்பட்டுள்ள சலங்கை எதுவென்றால், சிறிய மணிகள் உள்ள ஆபரணமாகும். துஆ ஏற்றுக்கொள்ளப்படாமல் இருப்பதற்கு ஆபரணங்களின் ஒலி காரணமென்றால் பெண்கள் அன்னிய ஆண்களுக்கு கேட்கும் விதத்தில் (மார்க்க அனுமதியின்றி) சத்தமாக பேசும் பேச்சுக்களும் மேலும் பர்தா அணியாமலிருப்பதும் அல்லாஹ் ﷻ வை எந்தளவு கோபத்திற்கு ஆளாக்கும் என்பதை நாம் இதன் மூலம் விளங்கிக்கொள்ள வேண்டும். பர்தாவின் பால் கவனயீனமாக இருப்பது பெரும் நஷ்டத்தில் சிக்க வைத்து விடும். அஃலா ஹழ்ரத் ﷺ

அவர்கள் ஒலி எழுப்பும் ஆபரணங்கள் பாவிப்பதைப் பற்றி கூறுகிறார்கள். இந்த ஒலி எழுப்பும் ஆபரணங்களை அணிந்து அன்னிய ஆண்களுக்கு உதாரணமாக, தாயின் சகோதர சகோதரிகளின் மகன்மார்கள், தந்தையின் சிறிய சகோதரர் மற்றும் சகோதரிகளின் மகன்மார்கள், கணவரின் சகோதரர்கள் மேலும் சகோதரியின் கணவன் ஆகியோருக்கு முன்னால் வராமலும், அதனுடைய சத்தம் அன்னிய ஆண்களுக்கு கேட்காமலும் இருந்தால் அணிவது ஜாயிZஸாகும். அல்லாஹ் ﷻ திருமறையில் கூறுகிறான்.

وَلَا يُبْدِينَ زِينَتَهُنَّ إِلَّا لِبُعُولَتِهِنَّ

(த்ர்ஜுமா கன்Zஸூல் ஈமான்: இன்னும் தனது அழகை தங்களின் கணவன்மார்களுக்கே தவிர காட்ட வேண்டாம். - (அஹ். 18, அந்நூர், 31) ஜுஸ்உ 18, அந்நூர், 31) மேலும் ﷻ கூறுகிறான்

وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ<sup>ط</sup>

(த்ர்ஜுமா கன்Zஸூல் ஈமான்: தங்களுடைய அலங்காரத்தில் மறைந்திருப்பதை அறிவிக்க தங்களுடைய கால்களை தட்டித்தட்டி நடக்க வேண்டாம். (ஜுஸ்உ 18, அந்நூர், 31) பலன்: இந்த திருவசனம் அன்னிய ஆண்களுக்கு ஆபரணங்

களின் ஓசை செல்வதை தடை செய்துள்ளதோடு, ஓசை வெளிவராமல் அணிவது பெண்களுக்கு ஜாயிZஸ் என்பதை அறிவிக்கிறது. அதாவது தட்டித்தட்டி கால் வைப்பதை தடை செய்துள்ளதே தவிர அணிவதையல்ல. (ஃபதாவா ரZஸவிய்யா, பாகம் 22, பக்கம் 128, முலக்கஸ்)

வியாபாரிகளுடன், ஊர்மக்களுடன் மேலும் ஏனைய அன்னிய ஆண்களுடன் சற்றும் கூச்சமின்றி உரையாடுகின்ற இஸ்லாமிய சகோதரிகள் இதன் மூலம் படிப்பினை பெற்றுக்கொள்ள வேண்டும். பெண்கள் வீட்டுக்கு உள்ளேயும் சப்தத்தை மெதுவாகவே வெளியாக்க வேண்டும். ஏனெனில் கதவுக்கு வெளியில் இருப்பவர்கள் அல்லது அயலவர்கள் போன்றவர்கள் சப்தத்தை கேட்காமல் இருப்பதற்காக. பிள்ளைகளை ஏசும்போதும் இதை பேணிக்கொள்ள வேண்டும்.

## பெண் முழு கையையும் மூடக்கூடிய

### ஆடை அணிய வேண்டும்

24. ஒரு பெண் தனது பர்தாவிலிருந்து கையை நீக்கி அன்னிய ஆண்களுக்கு தனது மணிக்கட்டு (அதாவது உள்ளங்கைக்கும் முழங்கைக்கும் இடைப்பட்ட பகுதி) தென்படும் அளவுக்கு எதுவும் கொடுக்கக்கூடாது. (இக்காலத்தில் பொதுவாக இவ்வாறே இடம்பெறுகிறது. ஆண் வேண்டுமென்றே அந்த மணிக்கட்டை பார்த்தால் அவனும் பாவிமாகி

விடுகிறான். எனவே அப்படியான சந்தர்ப்பத்தில் ஏதாவது கனத்த துணியால் மணிக்கட்டை மறைப்பது அவசியமாகும்) இஸ்லாமிய சகோதரிகள் முழுக்கையுள்ள ஆடை அணிவதுடன் கையுறை, காலுறைகளையும் அணிந்துக்கொள்ளுங்கள்.

## மார்க்க அடிப்படையில் பர்தா

### அணிந்திருப்பவரை பார்ப்பது எப்படி?

25. மார்க்க அடிப்படையில் பர்தா அணிந்த பெண்ணை காம உணர்வின்றி ஓர் ஆண் பார்ப்பதில் தவறில்லை. ஏனெனில் இங்கே அந்த பெண்ணைப் பார்ப்பதல்ல மாறாக ஆடையை பார்ப்பதாகும். ஆம், இறுக்கமான ஆடையை அணிந்ததன் மூலம் அவளுடைய உடல் பாகத்தின் வடிவம் தெட்டத் தெளிவாக உதாரணமாக இறுக்கமான காற்சட்டை யினால் காலின் முன்பக்கம், தொடை போன்றவை தென்பட்டால் அந்நிலையில் பார்ப்பது கூடாது. (பஹாரெ ஷரீஅத், பாகம் 3, பக்கம் 448, முலக்கஸ்)

### பெண்களின் முடியைப் பார்ப்பது ஹராமாகும்

26. ஒரு பெண் மெல்லிய முந்தானையால் தலையை மூடியுள்ள நிலையில், அவளுடைய முடி அல்லது முடியின் நிறம், காது அல்லது கழுத்து தென்பட்டால் அதனைப் பார்ப்பது ஹராமாகும். (பஹாரெ ஷரீஅத், பாகம் 3, பக்கம் 448, முலக்கஸ்) இப்படியான மெல்லிய

முந்தானையை அணிந்துக்கொண்டு தொழுவதால் தொழுகையும் நிறைவேறாது.

27. இன்றைய காலத்தில் **مَعَادَ اللَّهِ عَزَّوَجَلَّ** பெண்கள் தலை முடியை திறந்தபடி வெளியே செல்கிறார்கள், மணிக்கட்டு, தலைமுடிகளை திறந்த வண்ணம் வாகனங்களை ஓட்டிச் செல்கிறார்கள் மேலும் ஸ்கூட்டரின் பின்னால் கூந்தலை பறக்க விட்டு அமர்ந்து கொள்கிறார்கள். அவர்களின் தலைமுடி அல்லது மணிக்கட்டின் மீது திடீரென படுகின்ற முதற்பார்வை மன்னிப்புக்குரியது. உடனே தனது பார்வையை திருப்பிக்கொள்ள வேண்டும். அவ்வாறின்றி வேண்டுமென்றே அதைப் பார்ப்பதும், இன்னும் அதிலிருந்து கண்பார்வையை அகற்றாமல் இருப்பதும் ஹராமாகும்.

## சம்பவம்

தஃவதே இஸ்லாமியின் முஃப்தி ஹழ்ரத் அல்லாமா முஃப்தி முஹம்மத் பாருக் அத்தாரி **مُعَاذَ اللَّهِ تَعَالَى عَلَيْهِ** அவர்கள் தனது ஸ்கூட்டரை பயத்தின் காரணமாக விற்று விட்டார்கள். அதாவது தெருவில் அதிகமான பெண்கள் பர்தாயின்றி உள்ளனர், வாகனம் ஓட்டும் போது பார்வையை பாதுகாப்பது சாத்தியமற்றதாகும். ஏனெனில் பார்க்கவில்லையென்றால் விபத்து ஏற்பட வாய்ப்புண்டு, மேலும் பார்ப்பதும் விரும்பத்தகாத விடயமாகும்.



அல்லாஹ் ﷻ வின் பேரருள் அவர்கள் மீது பொழியட்டும். அவர்களின் பொருட்டால் நம்முடைய பாவங்கள் மன்னிக்கப்பட்டட்டும்.

28. ஓர் ஆண் அன்னிய பெண்ணின் எந்தப்பகுதியையும் மார்க்க அனுமதியின்றி பார்க்கக்கூடாது.

## ஓர் ஆணிடம் பெண் எப்போது சிகிச்சை செய்ய முடியும்?

29. பெண் வைத்தியர் கிடைக்காத பட்சத்தில் வேறு வழியின்றி, ஒரு பெண் ஆண் டாக்டரிடம் தம் உடம்பின் நோயுற்ற பகுதியை தேவைக்கேற்ப காட்டுவதில் தவறில்லை. தேவை ஏற்பட்டால் அந்த வைத்தியர் தொடவும் செய்யலாம். தேவைக்கு அதிகமாக உடம்பை ஒருபோதும் திறக்கக்கூடாது.

## அன்னிய பெண்ணுடன் தனிமை

30. ஓர் அன்னிய ஆணும், ஓர் அன்னிய பெண்ணும் ஓரிடத்தில் தனிமையில் இருப்பது ஹராமாகும். ஆம் இச்சை ஏற்பட முடியாத, அழகற்ற ஒரு கிழவியைப் பார்ப்பதும், தனித்திருப்பதும் கூடும்.

## அம்ரதுடன் தனிமை

31. ஓர் ஆண் “அம்ரதை” (தாடி, மீசை முளைக்காத ஓர் அழகிய இளம் வாலிபனை) காம உணர்வோடு பார்ப்பது ஹராமாகும். காம உணர்வு ஏற்படுமாயின்

அவரோடு ஓரிடத்தில் தனித்திருப்பதும் கூடாததாகும். முத்தம் எடுப்பது, கட்டி அணைக்க வைப்பது போன்றவற்றின் ஆசை ஏற்படுவது காம உணர்வின் அடையாளமாகும்.<sup>1</sup>

**எச்சரிக்கை:** தோட்டக்காரன், கூலிக்காரன், காவலாளி, டிரைவர் இன்னும் வீட்டுப்பணியாட்களுடனும் பெண்கள் பர்தாயின்றி இருப்பது ஹராமாகும்.

(பர்தாவைப்பற்றிய மேலதிக விபரங்களை அறிந்துக் கொள்ள மக்தபதுல் மதீனாவினால் அச்சிடப்பட்ட “பர்தெ கெ Bபாரெமெ சுவால் ஜவாப்” எனும் நூலை வாசிக்கவும்.)

صَلُّوا عَلَى الْحَبِيبِ صَلَّى اللهُ تَعَالَى عَلَى مُحَمَّدٍ

---

<sup>1</sup> மேலதிக விபரங்களுக்காக மக்தபதுல் மதீனாவினால் அச்சிடப்பட்ட “கௌமே லூத் கி தபாஹ்காரியான்” எனும் சிறுநூலை (45 பக்கத்தை) படிக்கவும்.

## நல்ல தொழுகையாளியாக ஆகுவதற்காக

ஒவ்வொரு வியாழக்கிழமையும் மஃரீப் தொழுகையை தொடர்ந்து உங்கள் பிரதேசத்தில் நடைபெறுகின்ற தஃவதே இஸ்லாமியின் ஸுன்னத்துக்கள் நிறைந்த வராத இஃதீமாவில் இறைவனின் திருப்பொருத்தக்திற்காக நல்ல நல்ல எண்ணங்களோடு முழு இரவையும் கழியுங்கள் ✽ ஸுன்னத்துக்களின் பயிற்சிக்காக மதனி காஃபீலாவில் நாயகத்தின் ஆஷிகைகளுடன் மாதாந்தம் மூன்று நாட்கள் பிரயாணமும் மேலும் ✽ திவமும் “ஃபிக்ரே மதீனா” வின் மூலம் மதனி இன்ஆமாத் பதீவேட்டை நிர்பி ஒவ்வொரு இஸ்லாமிய மாதத்தின் ஆரம்ப பத்து நாட்களுக்கு உங்கள் பிரதேச பொறுப்புதாரியிடம் ஒப்படைக்கும் படிக்கத்தையும் ஏற்படுத்திக் கொள்ளுங்கள்.

எனது மதனி நோக்கம்: “நான் என்னையும், உலக மக்கள் அனைவரையும் சீர்த்திருத்தவதற்காக முயற்சி செய்வேன்”  
إِنِّي لَمِنَ الْمُتَّبِعِينَ.

தவது சீர்த்திருத்தக்திற்காக “மதனி இன்ஆமாத்” பிரகாரம் அமலும் மேலும் உலக மக்களுடைய சீர்த்திருத்தக்தின் முயற்சிக்காக “மதனி காஃபீலா”வில் பிரயாணமும் செய்ய வேண்டும். إِنْ شَاءَ اللَّهُ.



www.dawateislami.net



MC 1286

Aalami Madani Markaz, Faizan-e-Madinah, Mahallah Saudagaran

Purani Sabzi Mandi, Bab-ul-Madinah, Karachi, Pakistan

UAN: +92 21 111 25 26 92 | Ext: 7213

Web: www.dawateislami.net | E-mail: translation@dawateislami.net